

>

Title: Need to base crop insurance on the Crop Cutting basis in Barmer and Jaisalmer districts, Rajasthan.

श्री हरीश चौधरी (बाड़मेर): मेरे संसदीय क्षेत्र के बाड़मेर एवं जैसलमेर जिले कृषि व पशुपालन प्रधान जिले हैं। इन जिलों में किसानों की मांग व सहूलियत हेतु फसल बीमा को मौसम आधारित के स्थान पर क़्रॉप कटिंग आधारित किए जाने हेतु अनुरोध कर रहा हूँ। राजस्थान राज्य में वर्तमान में चार जिलों में फसल बीमा क़्रॉप कटिंग आधारित योजना लागू है। मेरे संसदीय क्षेत्र के बाड़मेर, जैसलमेर जिलों में मौसम आधारित बीमा योजनान्तर्गत मौसम आंकलन स्टेशनों के अभाव एवं बारिश की असमानता के कारण काश्तकारों को इसका पूरा लाभ नहीं मिल पा रहा है। हाल ही में क्षेत्र में हुई तेज वर्षा व ओलावृष्टि से फसलों को हुए नुकसान का मुआवजा भी फसल खराब आंकलन नियमों में नहीं होने से मिल नहीं पाया है। सरकार द्वारा किसानों के लिए किसान क्रेडिट कार्ड की योजना चलाई जा रही है लेकिन खराब फसल का मुआवजा नहीं मिलने से आर्थिक नुकसान झेल रहे किसानों के लिए किसान क्रेडिट कार्ड पुनः भरने का संकट हो रहा है।

मैं अनुरोध करना चाहूंगा कि बाड़मेर, जैसलमेर जिलों में फसल बीमा मौसम आधारित के स्थान पर क़्रॉप कटिंग आधारित किया जाए।